

131/2-83



శదునై దవ హజా పుష్పము

కృష్ణదాసి

[మధుర భక్తి గేయములు]

ACCNo. 13028



రచన :

పి. దుగ్గరావు, యం.ఓ.యల్.

రుఫిరోద్ధారి నామ సంవత్సరము

వసంతము - వైశాఖము

మే 1983

A CCN= 13028

ప్రథమ ముద్రణము

500 ప్రతులు

784
DUL

మూల్యము : నాలుగు రూపాయలు

సర్వస్వామ్యములు రచయితవి


ముద్రణ : 'వెంకటరత్నా' విజయవాడ-2

ప్రతులకు :

పి. దుర్గారావు, యం.ఓ.యల్,

చెరుకుపల్లి పోస్టు,

(వయా) నక్రేకల్, నల్లగొండ జిల్లా.



స మ ర్ప ణ ము :

నల్ల గొండజిల్లా, మిర్యాలగూడ తాలూకా
తడకమళ్ళ గ్రామము లో వేంచేసియున్న.

శ్రీ రుక్మిణీ సత్యభామా సహిత

శ్రీ వేణు గోపాల స్వామి కి

దివ్య నీరాజనములతో.

వినయ వాక్యము

తెలుగు కవిత్వమతల్లికి యీ పుస్తకము పదునైదవ పూజాపుష్పముగా నర్పించుచున్నాను.

వృత్తిచేత తెలుగు బోధించు నుపాధ్యాయుడ నగుట చేతను, స్వల్పమైన సాహితీ పరిచయము గలుగుటచేతను, చిన్నిచిన్ని సాహితీగ్రంథములను అప్పుడప్పుడు ప్రచురించుచున్నాను.

ఆ పుస్తకములలో కొన్ని భక్తిగీతములు, నాటికలు, వచన గేయములు. ఆ పుస్తకములు ఎంతవఱకు జనరంజకములో, సాహితీకోవకు జెందునో తెలియదు. అయినను కొందఱు ప్రముఖ వ్యక్తులు, సాహితీవేత్తలు ఆ పుస్తకములను ప్రశంసించుచు నుత్తరములు వ్రాసిరి. వారలకు కృతజ్ఞుడను.

ప్రస్తుతము కొన్ని కృష్ణభక్తి గీతములు గురజాడ వారి ముత్యాల సరాలకువలె నేర్పి కూర్చితిని. ఈ భక్తిగేయములు రసజ్ఞులకు నేమాత్రము ఆనందము గలిగించినను ధన్యునిగా భావించుకుందును.

— రచయిత.

మురళి నూదుట

మురళి నూదుట యెవ్వరో కద
ముద్దు లొలుకగ పాడు టెవరో!
నవనవోజ్జ్వల భంగిమలతో
నాట్యమాడుట యెవ్వరో కద!

రంగురంగుల పూలమాలగ
రమ్యమగు వెన్నెలల గుఱియుచు
కోటిజ్యోతుల ప్రభలతో నను
గూడి పులకల ముంచు టెవరో!

చిలుక పలుకుల చిత్రములుగా
కొసరి కోకిల పాడునట్టుల!
మాటిమాటికి మధుర వేణువు
సూటిగా వినిపించు టెవరో!

అంతరంగము నావరించి
అంగముల భంగముల రేపి!
నిండు మనసును గలత బిటచుచు
నీటుగా జూచేది యెవరో!

నా మనోహరు డల్ల దే చెలి!
నవనీత చోరుడు అల్ల దే!
కడిమిచెట్టున చాటు నిలిచిన
కమ్మగా బాడేటి కృష్ణుడు!

వెలుగులో

వెలుగులో నే వెలుగు తీగై
విరిసి కులికే దెన్నడో మఱీ!
పూవు పూవున కావినై నే
పులకరించే దెన్నడో!

ఈ శరన్నవ రాత్రులందున
ఈ మహోత్సవ ణ్యోత్సవ లందున!
పాలపిట్టగ జరవశించీ
పరుగులెత్తుట యెన్నడో!

నింగి నీలాంబరము నందున
పొంగి మది నుప్పొంగి చెలగుచు
రంగురంగుల యింద్ర ధనుసుగ
రవలు చిందుట యెన్నడో!

బంధనములను బరువులను విడి
భవ్యరూపము నొందు పెప్పడో!
అణువు నణువున యావరించిన
యతిలమూర్తిని బొందు పెప్పడో!

విశ్వవీణకు తంత్రినై నే
విమల గీతము బాడు పెప్పడో!
మురళి సూదేది గోపబాలుని
ముద్దు మోమును జూచు పెప్పడో!

కన్నె రావే

కన్నెరావే! పరుగు పరుగున
 పొన్న రావే తీయ తీయన!
 చిన్ని కృష్ణుని మురళి స్వనముల
 చేరి విందము చెవుల విందుగ!

పొన్నచాటున చేరి కృష్ణుడు
 చెన్నుగా తన మురళి నూడుచు!
 మధుర మోహన గీతిఁ బాడుచు
 మానినీ! విను మనల బిలిచెను!

రాసక్రీడల సమయ మాయెను
 రాత్రి వెన్నెల పూవులాయెను
 కాలి యందెలు పుట్లు మనగా
 కదిలిరావే! విభుని జేరగ!

భువిని సుఖము లవెందుకే సఖి?
 భూరి భోగము లెందుకే చెలి?
 ముక్తి నిచ్చెడి మోహనాంగుని
 మోము ముద్దిడ వేగ రావే.

రాత్రి గడిచిన మఱల రాదిక
 రమ్య మురళిని వినగ బోమిక
 రాసక్రీడల నాడి నాడుని
 రమ్యమూర్తిని లీనమౌదము!

నిదుర లేవే

నిదుర లేవే! కదిలి రావే!
నెచ్చెలీ! తెలతెల్ల వారెను!
తూర్పు దిక్కున యరుణరేఖలు
తోయలీ! మొలకెత్తె కనుగొను!

చిన్ని కృష్ణుడు నిదుర లేచెడి
చెలియ! సమయము గాకమునుపే
పదము లొత్తుచు మేలుకొలుపుచు
పారవశ్యము చూఱగొందము!

మేలి కిన్నెర మేళవించి
మేలుకొలుపగ వేగరావే!
అధర మదరగ తనువు పులకల
యతివ! చేరుద మా క్మ నాథుని!

పద్మములు వికసించె సరసుల
పాదపము లవె పూలు రాలెను
మలయమారుత మందుఁ బ్రకృతి
చెలగి యూయల సూగ సాగెను!

నల్ల కలువల కనులు తెఱచి
నాతి! కృష్ణుడు మనల జూచును!
కర్మబంధము లన్ని విడివడ
కదులు వేగము, ప్రభుని కలియగ!

ఆలసింపకు!

ఆలసింపకు! తామసింపకు!

అతివ! కృష్ణుని రాసక్రీడకు!

నిన్ను వెదుకుచు చిన్నబోవును
నీవు లేవని మనసు కుందును,

నిన్న మొన్నటి ప్రేమ కాదిది!

కన్నె! కలకాలముల నాటిది!

అలక లిక జాలింపవే సఖి!

అలరి కృష్ణుని పజ్జ జేరుము!

తనువు నందున తనువు గాదా?

మనసు నందున మనసు గాదా?

వేఱుబడి యిటు పెతల నందుచు

కాఱు మబ్బుల కథల నుంటివి!

నిన్ను గూడగ పొదల మాటున

నీ మనోహరు డల్ల దే చెలి,

మురళి నూదెడి ముద్దు కృష్ణుని

మోము జూడవే! ప్రియ సఖి!

కంట నీ రిక రాల్పు టుండదు

కటిక వేదన లింక యుండవు!

అలరి నీ విభు నాత్మ ముడివడి

అంద మానందమును బొందవే!

వన్నెలా వగలాడి

వన్నెలా వగలాడి నమ్మా!
 చిన్నికృష్ణుని చెలియ నమ్మా!
 అల్లి బిల్లిగ నల్ల నయ్యరొ
 ఆడుకున్నా అరివ నమ్మా!

రాసక్రీడల నాడి నాడి
 రంగు మీరగ వసంతాలను
 తేలి తూలిన రాత్రు లంపలి
 పి కథ లెటు మఱచునమ్మా?

పున్నమి వెన్నెల రేయిని
 సన్నగా వేణువును నూదెడి
 చిన్నికృష్ణున తోడి నృత్యము
 చేసి నట్టి పొలతి నమ్మా!

కన్నులను కన్నులను కలిపి
 కలిపి చేతులు కూడిమాడి!
 పొన్నచెట్టున నీడ కృష్ణుని
 పొందు గూడిన గోప కాంతను!

నన్ను మఱచిన నాథు గూడగ
 నాతి! నే తపియించు చుంటిని
 నిన్న మొన్నటి వలపు కాదిది
 జన్మ జన్మల ప్రేమ బంధము!

చెలియ

చెలియ! నన్నిక నిలువబోకే
సఖియ! నన్నిక పిలువబోకే
అమల రూపుని హత్తుకొనగా
అతివ! నే జను చుంటినే!

అటుపోటుల నన్ని గడిచీ
కోటిజన్మల యలల దాటి
అవత లొడ్డున హరిని జేరగ
హంసవలె నే నలుగు చుంటిని!

కొండలను గుట్టలను నెక్కి
కోనలను మిట్టలను దాటి
నిర్జనంబై నట్టి భూమిని
నిఖిల సతి నే జేరు చుంటిని!

అందమగు వనములను నడిచీ
చందమగు సరసులను గడిచీ
సుందరుం డగు చిన్ని కృష్ణుని
చూడబోవుచు నుంటినే చెలి!

విడిచి వచ్చిన ప్రణయ మూర్తిని
వేయి కనులను జూడ నీవే!
అడుగులకు వే ప్రణతులను నిడి
కదిగి నను బూజింపనీవే!

మత్స్య మయి

మత్స్యమయి సోమకుని జంపిన
మాభవా! యిక నిదుర లేరా
ముక్తి నడుగగ జేర వచ్చిన
భక్తులను గని యాదరింపుము!

బ్రహ్మ ముఖముల వెడలి విరిసిన
పరమమగు వేదముల మ్రుచ్చిలి,
వార్ధి దాగిన యసుర గూలిచి
వసుధ భారము దీర్చినాడవు!

వేదముల నల యజున కొనగీ,
వేదమార్గము జక్క చేసితి
సురల మునులను రక్ష జేసిన
సుజన మానస! లోక రక్షక!

మేలుకొని మ మ్మేలుకోరా
మేల మాడకు, గేలి సేయకు,
పదములను మది నమ్మి మొఱ లిడు
భామలము, నీ ప్రతిమలమురా,

భక్తి నీ గీతముల బాడుచు
రక్తి నీ సేవలను జేయుచు
చిత్తమందున నిన్ను దలపుచు
హత్తుకొన నిను వేచియుంటిమి,

మందరము

మందరము మూపున ధరించి
మధుర మోహిని రూపు దాలిచి
సుధను సురలకు బంచి యిచ్చిన
సుందరాంగా, నిదుర లేరా!

పాలసంద్రపు నలల పై నీ
కూలు మందర గిరిని, కూర్మపు
రూపు దాలిచి మూపుపై నీ
యేవుగా నిలిపితివి కృష్ణా!

సురలు నసురులు గిరిని తఱచగ
చోద్యముగ యా పాల కడలిని
అమృత భాండము నుద్భవింపగ
ఆహరింపగ సురల కిచ్చితి!

ముగ్ధమోహిని రూపు దాలిచి
మోద మలరగ నటన సలుపుచు
అందముల నసురులకు జూపుచు
అమృతము సురలకును బంచితి!

ఇన్ని జేసిన వేద విదుకవు
ఎన్నుకొంటిమి నిన్ను బతిగా
మేలుకొమ్మని పాడు చుంటిమి
మేదిసీశా, వందనమురా!

భక్తు డగు

భక్తుడగు ప్రహ్లాదు గాచిన
సరమ పురుషుడ వీవె కృష్ణా
కుటిల రక్కసు కుక్షి జీలిచి
కూర్చితివి తోకముల శుభములు!

అణువు నణువున హరి గలండని
యార్తుడగు ప్రహ్లాదు వనగా
నఖిల మంతట నావరించి
యాదుకుంటివి యసుర బాలకు!

స్థంభమున నుడయించి వానవు
చంభమును హరియించి నాడవు!
అఖిల జగముల యార్త్తి మానిపి
యభయ మిచ్చిన శాంతి ప్రదుడవు!

వేగు చుక్కదె తూర్పు దిక్కున
విమల రేఖలు విరియసాగెను
హారతులతో నంజలులతో
నలరి వచ్చిన యబలలమురా!

నిన్ను నమ్మిన శాంతలమురా,
నిత్య శుభముల వేడుచుంటిమి
కలువ రేకుల కనులు దెఱచి
గాంచరా మమ చిన్నికృష్ణా!

వటుడవై

వటుడవై వేదములు చదువుచు
వరుసగా మూ డడుగు లడిగి
బలిని పాతాళమున కంపిన
ప్రభుడ వీవే చిన్ని కృష్ణా!

అదితి గర్భమునం జనించీ
యమరనాథున కభయ మొసగీ
సురల బ్రోవగ యాచకుడవై
చోద్యముగ బలి కడకు బోతివి!

ఒక్క పదమున భువిని గప్పి, మ
ఱొక్క పదమున దివిని, వేఱొక
పదమునను బలి శిరమునను నిడి
భవ్యపదమును కరుణ నిచ్చితి!

కల్ల కపటము లేమి యెఱుగము
వల్ల భునిగా నెన్నుకుంటిమి
హృదయ పద్మమునందు నిలుపుచు
నదయ! నీ దయ గోరుచుంటిమి!

గోపకాంతల మనుచు దలచుచు
దాపబోకుర, ముద్దు మొగమును
అపలేముర నీదు విరహము
ఆర్త రక్షణ! యాదుకొరా!

పరశురాముడవై

పరశురాముడవై జగంబుల
బాధ మాన్పితి చిన్నికృష్ణా!
మత్తులగు రాజులను మాచిడి
మౌనులను, సుజనులను గాచితి!

తాపసికి జన్మించి వీర్యప్ర
తాపనులతో రాజ సంఘము
నిఱువదొక మారులు జయించిన
వీర రుద్రుడ వీవె కాదా?

జైత్రమున రాజ్యము జయించి
సాత్రు లని భూసురుల కిచ్చితి
దండి రాజుల రక్తధారల
రండ్రి కర్ణ్య మొసంగినాడవు!

కమలములు సరసులను విరిసెను
కలువ భామలు మొగము దాచెను
మింటి చుక్కలు మాయ మాయెను
మేలుకోరా! చిన్ని కృష్ణా!

వేడుకో లిదె! వేగ రారా!

పాడుచుంటిమి పరవశులమై

అడుచుంటిమి వివిధ రీతుల

అర్చ విభు మ మ్మేలుకోరా!

ధరణి భారము

ధరణి భారము దీర్చుటకునై
ధర్మమును స్థాపించుటకునై
దేవకీ గర్భమున బుట్టిన
దేవ! నీ కిదె వందనమురా!

పూతనాది రక్కసులను
బూది జేసితి వంత నాడే
దుష్టుడగు ఆ కంస మామను
చేష్ట లుడిగించితివి కృష్ణా!

గోపబాలుర గూడి యాడితి
గోప కాంతల గూడి బాడితి
రాసక్రీడల నాడి పల్లెను
రమ్యమగు స్వర్ణముగ జేసితి!

భక్తులల్లదె శంఖ నాదము
భక్తిగీతల మత్తు లగుచును
ముక్తి నడుగగ వచ్చినా రదె
రక్తి కనులను విప్పవయ్యా!

కాంతలము కరుణింపవయ్యా!
కటికదనమును మానవయ్యా!
కమ్మనగు నీ దయను జూపి
కడలి దరి మము జేర్పవయ్యా!

ఒక్క మాట

ఒక్క మాటా, ఒక్క బాణము
ఒక్క వత్సీ వ్రత మటంచును
అశయములను చాటుటకునై
యవతరించిన వేదమూర్తి!

దుష్టులను నిల పరిహరించి
శిష్టులను కరుణింస వేగము
రమ్యమగు రామావతారము
రహివహించిన చిన్ని కృష్ణా!

రావణాదుల జీల్చి చెండుచు
రక్కసుల బరిమార్చి ధరణిని
సత్యమార్గము నందు నడిపిన
నిత్య సూతన! విశ్వరూపా!

అఖిల రూపము లెత్తినట్టి
నిఖిల మూర్తివి నీవె కావా?
నిదుర లెమ్మిక కనులు తెఱచి
నీటుగా మమ్మేలు కోరా!

మల్లె మాలతి పొగడ దండలు
మంగళంబగు ద్రవ్యములతో
చిన్న కృష్ణా! తెచ్చినారము
కన్నెలము మమ్మేలుకోరా!

హింస చేయకుండు

హింస చేయకు డని వచించి య
హింసయే మార్గమ్మటంచును
విశ్వమంతట విమల భర్తము
వెలయ జేసిన దీపె కృష్ణా!

పరుల కపకారమును జేయక
పరుల కుపకృతి జేయు డనుచును
సత్యమార్గము ధర్మ మార్గము
సాత్వికత్వము జాతినాడవు!

ధర్మమే శరణ మ్మటంచును
సంఘమే శరణ మ్మటంచును
విశ్వమంతట వేయి గొంతుల
విప్పి జెప్పిన ధర్మమూర్తి వి!

వటువు లల్లదె సామగానము
పటువుగా గానమును జేయుచు
విశ్వ విభు! ఇక లెమ్ము లెమ్మును
విమల స్వరముల ధ్వనులు వినుమా!

భామలము! వ్రేలము! స్వామి!
లేమలమురా! చిన్నికృష్ణా!
సర్వమును నీ కొనగినట్టి
సఖియలము గనుగొనుము కృష్ణా!

కలికి రూపము

కలికిరూపమునెత్తి జగముల
కరుణ బ్రోచెడి వీర పురుషా!
అవతరించుదు వసుచు జూచెనే
యార్తులను గరిణింపు కృష్ణా!

దుష్టసంఘము పరిహరింపగ
శిష్టులను కరుణించుటకునై
వీరఖడ్గము చాల్చి యీ భువి
విమల స్వర్గము చేయుదువుగా !

తురగ మెక్కుచు కదనుద్రోక్కుచు
తొలగజేయుచు దుష్టకూటమి
ధూమకేతువు వలె జరించుచు
ధూళి చేయుదు వట, యధర్మము!

భల్లుమని యదె తెల్లవారెను
భానుబింబము గానవచ్చెడి
గోపబాలురు గోలజేయుచు
గూడి నీకై వేచియుండిరి!

సరసితో స్నానముల నాడి
సఖియలము ద్వారమున నిలిచిన
నిండు దోసిలి కుసుమములతో
నీదు రాకకు వేచియుంటిమి!

ఘల్లు ఘల్లున

ఘల్లు ఘల్లున కాలి యందెలు
కదులునల్లుగ యాడవే
సరవశింపీ కోకిలకు వలె
పాట పాడవె ప్రియసఖీ!

గోవులను మేపుటకు నిచటికి
గోసబాలుడు వచ్చునే
వేణు వూచుచు విమల స్వరముల
వేయిపాటలు పాడునే!

విశ్వమోహన విమలరూపము
వేడుకలరగ జూతమే
అడుగులకు వే ప్రణతులను నిడి
యాత్మవిభు గనుగొందమే!

మధురకోమల గీతికలతో
మంజులంబగు నటనలన్
ఆడిపాడి యందుకొందము
ఆ మనోహరు రూపమున్.

వేయిజన్మ లవెందుకే చెలి?
వేయికర్మ లవెందుకే?
చిన్నికృష్ణుని నీడ జేరిన
చీకు చింతలు మాయునే!

కలువ కన్నుల

కలువ కన్నుల కలికి రావే
చలువ వెన్నెల లేమ రావే
అందమగు నీ వసంతములో
నాడుదము శ్రీకృష్ణ తోడుత!

రంగురంగుల పూలు విరిసెను
రమ్యమగు పుష్పొడులు రేగెను
యుమ్ముయుమ్మని పాటసాడే
తుమ్మెదల వీక్షింపవే సఖి!

మలయపవనము లీవసాగెను
మంజులంబగు సుగంధములను
కోకిలల శుభ శ్రుతులతో వని
కోటికాంతులు వెల్లి విరిసెను!

సుందరాంగుల జంటగూడుక
సురుచిరంబగు భాగిమలతో
నెమిలిఘింఛము కదిలియాడగ
సృత్యమాడెడి కృష్ణగూడగ!

వేయిజన్మల విరహబాధల
నోపలేమని విన్నవించుము
తీయతేనియ మురళిస్వనముల
తేలిపోదము సఖియ రావే!

కనులు మూసిన

కనులుమూసిన కనులు తెరిచిన
కానిపించును మురళికృష్ణుడు
ఎన్నిజన్మల బంధమో యిది
కన్నె నే నెటు విప్పి జెప్పుదు?

చల్లగాలుల పిల్లగాలుల
దల్లడిల్లుదు కల్ల కాదే
వెన్నెలను గని వన్నె తరుగుదు
చిన్ని నవ్వులు మాయమగునే!

మల్లెపూవులు మంచిగంధము
మదికి ధూరము లాయెనే సఖి
నీలిమేఘము జూడ నా మది
నిలువునా నీరగును చెలియా!

నెమిలి పించము నీటుకాడే
నిండు నా మది దోచుకొనెనే
పండువెన్నెల, నిండు సరసులు
పాడుపడినటు దోచునే సఖి!

విరహాబా ధెటు సుపశమించుకొ
వేగ నా పతి వచ్చుచెప్పదో
అదుకుని నాయార్తి మానిపి
అంతరంగము చేర్చు చెప్పదో!

చెట్టు కొక్కొక్క

చెట్టుకొక్కొక్క పూవు(దెచ్చి
చేరి గోవిందుని భజితము
అర్పణముగా సర్వ మతనికి
సలరి యి త్తము రావె! చెలియా!

పచ్చ పూవుల వన్నె లొలుకగ
స్వచ్ఛమగు సెలయేటి వెన్నెల
అచ్చరలవలె నాడి పాడుచు
యాలపింఠము ప్రణయ గీతము!

విప్పపూవుల దండ దాలిచి
వేణుపూదుచు విమల స్వరముల
రాసక్రీడల నాడి కృష్ణుని
రాగరసమున దేలరావే!

గ్రుచ్చి కొగిలి ప్రేమకీగల
మచ్చికలు ఏనాడొ కలవని
అచ్చమగు హృదితెరలు తెఱచి
నెచ్చెలీ, తెలుపుదము సఖునికి!

జ్యోతితో జ్యోతులను గలుపగ
ప్రీతిగల నిజ సఖుల మనుచును
అంజలులతో నర్పణలతో
నతని హృదిలో హత్తుకొందము!

ఆత్మ సతులను

ఆత్మ సతులను నాచరించెడి
అఖిలపతివీ నీవె కృష్ణా
నీవె దిక్కని నమ్మియుంటిమి
నీవు దప్ప మతెవరు శరణము?

కాఁజుమబ్బులు యావరించిన
కటిక చీకటి వేశలందున
రమను లణచి, మహానులకు గొన
తరుణ నీవే గడివి పతివి!

కష్టసుఖములు మిట్టపల్లము
లెట్టి యాపదలైన మాపుచు
మానవత్వము మంచి మనసును
మాటిమాటికి దెలుపువాడవు!

మృత్యు పథమును మాపి అమృత
తత్త్వమునకు దారి యిది యని
సత్యపథమును జూపువాడవు
నిత్యసూతన విశ్వరూపా!

నిర్మలంబగు మనసు తోడుత
నీవె పతి యని జేరిరము
అంజుల గొని అర్చణలను గొని
అంతరంగము జేర్చుకొనరా!

కలికి రావే

కలికిరావే, కొలికిరావే
కమల నయనుని మేలుకొలుపగ
కోటిజ్యోతుల కాంతు లొలికెడి
కోమలాంగుని కనుల జూడగ!

సరసులను స్నానములు జేసి
సరసిజములను కరము చాలిచి
భక్తితో గోవిందునకు మన
చిత్తముల నర్పింప రారే!

మధురమగు శుభ గీతములతో
మంజులంబగు నాదములతో
వేణు తాళ మృదంగ రవముల
విన్నవితము హృదయ వేదన!

పక్షి లదె కలకలము జేసెను
భామరో, కవ్వముల ధ్వను లదె
తూర్పుకొండను వెలుగురేకలు
తోరముగ కనిపించె గనుగొను!

విప్పిచెయ్యము, విన్నవితము
వేయిజన్మల హృదయవేదన
కష్టగాఢల కరుణగీతము
కాంత పాడుద మభినయంబున!

కృష్ణు డెక్కడ

కృష్ణు డెక్కడ? కృష్ణు డెక్కడ?
కృష్ణు డెక్కడ నెచ్చెలీ?
మమత రేపీ, మనసు దోచీ
మాయమాయెను ప్రియసఖీ!

మల్లెమాలతి పొదల జూచితి
మావి కొమ్మల చాటు జూచితి
కలువ కొలుకుల, కడిమి చాటున
కాంత నే వెదకితి గదే!

సందుగొందుల రాచబాటల
సఖియ నే వెదకితి గదే
చల్ల లమ్మెడి వ్రేత భామల
మెల్లగా నడిగితి గదే!

మమత రేపుట యెందుకో మఱి
మనసు దోచుట యెందుకో?
మాయమై యిటు మదన జ్వాలల
మనల జేయుట యెందుకో?

వేల జన్మల బంధమే యిది
విడువరానిది ప్రియ సఖీ
అఖిల మతనికి కానుకలుగ
అతివ నే నర్పించితే!

మధుర మోమును

ముద్దు మోమును జూత వచ్చిన
ముదితలమురా చిన్ని కృష్ణా!
సద్దు జేయక కరుణ జేకొని
పద్దుగా మ మ్మేలుకోరా!

ఇల్లు వాకిలి యెల్ల ధనములు
చెల్లుగా బంధువుల నొదిలి
మురళి స్వనముల నీనమగుటకు
తరలి వచ్చిన ముదితలమురా!

కొండలను కోనలను దాటి
కూర్మి నిను మది దలచు కొనుచును
అండ జేరితిమయ్య నీ దరి
యాదరింపగదయ్య కృష్ణా!

మురళి పాటకు తగిన రీతిని
మోద మలరగ నాట్య మాడగ
రాసక్రీడల రాగ సుఖలను
రమ్య! తేలగ వచ్చినారము!

తెల్ల నీ వెన్నేల పువ్వులు
జల్లుతో దాగుడుల నాడుచు
చల్ల నీ నీ హృదయ మంచున
సఖుడ! దాగగ వచ్చినారము!

అటచి యటచి

అటచి యటచి పిలువరమ్మా
పిలిచి పిలిచి తెలుసరే!
మనసులోని మధుర గీతిని
మంజులముగా బాడరే!

కృష్ణ! కష్టా! రమ్మ! రమ్మని
కష్టముల వివరింపరే!
అల్లనాటి ప్రేమ గీతము
సరికి కన్నెర మీటరే!

చిలుకలకు వలె పలుకు పలికి
చిన్ని కృష్ణుని జేరరే!
పలుకులను విని పరవశించే
పరమ పురుషుడు కాదటే!

వేణుగానపు లోలుడే సఖి
వేదవిదుడే నెచ్చెలీ!
నిఖిల మంతట నావరించిన
నీరజాక్షుడు కాదటే!

మోహనాంగుడు మొబల విని తన
ముద్దు మోమును జూపునే!
నడిసముద్రము తేలియాడెడి
నావ తా చరి జేర్చునే.

వేయి తిగెల

వేయితిగెల వీణ మీటుచు
విభుడ వగు నీ దారి జూచుచు
అమ్రవాటిక యందు వేచిన
యతివలమురా చిన్ని కృష్ణా!

నిండు జాబిలి పండు వెన్నెల
నింగి నేలలు జలక మాతగ
శిష్యవాటిక జేరవచ్చిన
పొలకలము నీ నయను వేతగ!

రాసక్రీడల నాడ వేతుక
రమణ! మే మిదె వచ్చిరారము
మురళి పాటను వినెడి వేతుక
ముద్దు మోమును జూచ కోరిక!

రాత్రి గడచెను, ధాత్రి తెలతెల
రాగ మొప్పెడి సమయ మాయెను
అడవి వెన్నెల లాయె నాశలు
నడలు చుంటిమి నీదు రాకకు!

హృదయమర దిటు జేర నేలర?
మనని నీ విటు జీర నేలర?
విరహ వేదన జ్వాల ముందు
వేణు! మ మ్మిటు నేచ నేలర?

సర్వ జగములు

సర్వ జగములు ఎవని యందున
జన్మ స్థితి గతి లయము లందునో,
ఆ పరాత్పరు నంజ జేరుద
మాశ్రయింతము నెచ్చెలీ!

జీవకోటికి శరణ మిచ్చెడి
జీవ జీవేశ్వరు డతండే
కరుణతో రక్షించు ఘనుడే
కలికి! కరుణామయు డతండే!

సకల శ్రుతి వేదములు పొగడిన
సర్వ మయుడే శాంతిరూపుడు
మునుల యోగుల యాత్మలందున
మోద మలరగ నిలుచువాడే!

ఆశ్రయించిన భక్తులను తా
నాదరించే భక్తి రూపుడు
ముక్తి నిచ్చే మూలపురుషుడు
రక్తితో మది విభుని పాడవె!

కరిని బ్రోచినవాడె ద్రావది
కష్టముల గడ దేర్చినాడే
అందమగు నానంద హృదయుని
యాత్మయందున నిలుపవే సఖి!

వెన్నెలా

వెన్నెలా బయలందు జేరి
 చిన్నికృష్ణుని జుట్టు దిరుగుచు
 రాసక్రీడల నాడి పాడగ
 రమణి రాగదవే!

కాలి యందెలు ఘల్లుమనగా
 కలికి! కృష్ణుని కూడియాడుచు
 వృత్త గీతము లాలపించి
 భక్తి పాడుదమూ!

మల్లె మాలతి జాణిపూవుల
 మధువు లొలికెడి కలువ పూవుల
 హారములతో ప్రణయ లిడుదము
 అతివ! కృష్ణునికీ!

వేణుగానము విమల ధ్వనులను
 విశ్వరూపుని దివ్యరూపము
 వినగ కనగా వేగ రావే
 వేడు కలరగనూ!

భక్తితో నంజలి ఘటించి
 రక్తితో పదముల భజింతము
 చిత్తమును శ్రీ కృష్ణు జేరిచి
 చింత వీడుదమూ!

ఈ వసంతము

ఈ వసంతము నందు నామది
ఎన్నిగీతము లొలికెనే!
మనసు మౌనము గాక మును నా
స్మరుని జేరగ కోరికే!

సంధ్య కాంచుల చక్కదనములు
నభియ! నామది నిలిచెనే!
కాంతిలు పము గాక మును నా
కాంతు జేరగ కోరికే!

మలయ మారుత మధుర వీచిక
మగువ! నా మది వీచెనే!
పేడిగాడ్పులు గాక మును నా
విభుని జేరగ కోరికే!

చిగురుటాకుల పచ్చదనములు
చెలియ! నా మది విరిసెనే!
పండుటాకులు గాక మును నా
పరిని జేరగ కోరికే!

కోకిలకువలె మధుర నాదము
కోమలీ! గళ మొప్పెనే
గద్గదస్వర మగుటకును మును
కాంతు కలియగ కోరికే!

ఎటు భరింతును?

ఎటు భరింతును కృష్ణ విరహము?
ఎటు సహింతును కృష్ణ తాపము?
గ్రీష్మ ఋతువున భీష్మమై మది
కీలగా రూపొందెనే!

మల్లె మాలతి మంచి గంధము
మదకి వేదన గూర్చెనే సఖి!
మలయ పవనపు మందవీచిక
మగువ! జ్వాలలు రేపెనే!

వెన్నెలలు పెను వేడి గాడ్పుల
చిన్నెలై కనిపించెనే సఖి!
పొదరిటిండ్లు, పూల శయ్యలు
పొగలు సెగలను గురిసెనే!

ఎంతగా మది వేడుకున్నను
సుంత రాదే కరుణ స్వామికి
పంతములు చాలించి నను తన
అంతరంగము జేర్చ మనవే!

వేడి గాడ్పులు చల్ల నగునా?
విరహతాపము సన్నగిలునా?
కాంతు కౌగిలి భాగ్యమున నే
కఱిగి సుకృతి నొదునా?

నీలి మబ్బులు

నీలి మబ్బులు పెల్లురేగను
నిండు వానలు కురియ సాగను
చెల్లి! నే నెటు తోర్తునమ్మా?
చిన్ని కృష్ణుని విరహచూ!

ఉటుము లుటీమెను ఫెళఫెళమ్మని
మెటుపు మెటీసెను ధగధగమ్మని
నిండె సరసులు నీటిధారల
నిండి నదు లుప్పొంగినే!

మనసు తెరలను మెదిలినటులగు
మదిని కదులుచు పలికినటులగు
నాది! ధూరమునుండి మురళీ
నాడములు వినిపించునే!

వనమయూరము లాడ సాగను
వానకొయిల పాడసాగను!
మనసుచాటున స్వామి విరహము
మమత పెల్లున రేగినే!

వర్ష ఋతు వెలు గడచునో నా
వరుడు తా నెపు వొచ్చునో!
వర్ష జల ధారలకు వలె నను
హర్షమున పులకించు చెపుడో!

నిలి మఃబ్బుల

నీలిమబ్బులు మాయమామెను
నిండు వెన్నెల దిశలు నింకిను
అందమగు జాబిల్లి వలె నా
నుండరుం దెపు డొచ్చునో!

కలువ భామలు కారు లొలుకుచు
కలకలమ్మని హాస్య మాచెను
నిండు కొలనుగ నాదు హృదయము
నీటు గులికే దెన్నడో!

అమల విమల నదీ తరంగము
లట్లు సొబగుల వెన్నడో
కొండ కోనల నీటి వాయల
కూర్మి గల గల లెన్నడో!

రెల్లు పూలకు వలెను నా మది
సల్లవించుట యెన్నడో
దిశలు రంగులు చిందు నటు నే
దీప్తి చెంచుట యెన్నడో!

నా మనోహరు డొచ్చునాడే
నాకు పండువు నెచ్చెలి
ఈ శర దృతు శోభలన్నియు
నింపు గావే ప్రియ నభీ!

మంచు కురిసే

మంచు కురిసే కాల మొచ్చెను
మదిని చింతలు హెచ్చెనే
కంటి నీరే జాలు వాల్తే
కాలువగ ప్రవహించెనే!

చిన్ని కృష్ణుని పలువరించుచు
సన్నగా నిట్టూర్చితే
పొగలు నెగతై దివిని భువిని
బొలతి! మంచుగ మారెనే

విరహ గీతిక నాలపించుచు
వేల తీగలు మీటితే
కలికి జడములు చేతనమ్ములు
కరుణ భాష్పము లొలికెనే!

ఆకులందున నలరె బిందువు
లలరె యణు యణు వందునా
ఆవరించెను నా విషాదము
అఖిల హిమ ఋతు వంతటా!

స్వామి దర్శన మొంద కోరిక
స్వామి సన్నిధి జేర కోరిక
మంచు తెరలను దాటి నా పతి
మధుర స్పర్శల నొంద గోరిక!

చిగురుటాకులు

చిగురుటాకులు పండువారెను
చింతలన్నియు గూడుకట్టెను
ఆకు రాలెడి శిశిర మొచ్చెను
ఆదుకొను కృష్ణా!

చిగురుటాకుల చిద్విలాసము
సొగసు పూవుల పరిమళమ్ములు
మాసిపోయెను మధుర హాసము
మధుర జీవనమూ!

సదుల తరగలు తురిగిపోయెను
యురుల గల గల లంతరించెమ
ప్రకృతి రంగుల చీర వెల వెల
వికృతి చెందెనుగా!

పికిలి పిట్టల యీల పాటలు
ప్రేమ పక్షుల మధుర లాస్యము
చిత్రముగ భువి మాసిపోయెను
చిలికె నా వలెనే!

ఎన్నో జన్మలు గడిచిపోయెను
వన్నె తరిగితి యాకు రాలుచు
వన్నెలాశా, చేయి జాచితి
వలపు దీర్చుమురా!

మాట దప్పిన

మాట దప్పిన వాడ వవురా
మంచిదా? యీ అంద చందము?
సతుల నిటు వేదనల ముంచితి
చాలురా కృష్ణా!

రాగి యాకుల వలెను గల గల
రవలు చేయుచు రాత్రి యంతయు
నీదు రాకకు నెదురు చూచుచు
నిలిచి యుంటిమిగా!

నింగి చుక్కల వలెను నిలిచి
నీదు దర్శన భాగ్య మొందగ
ఎదురు తెన్నులు చూచి చూచి
వ్యధల క్రుంగితిమీ!

కడలి తరగగ కదిలి పరువిడి
గాంచగా నీ మధుర రూపము
దరిని దాకుచు విరుగు నల వలె
తల్ల డిల్లి తిమీ!

రాసక్రీడకు వత్తునంటివి
రావు గద నీ మాట చొప్పున
వేదనల నీ సతుల నేచగ
వేడు కగునటరా?

అడంగు నడుగున

అడుగు నడుగున హరిని దలచుచు
అతివ లందఱు రండి వేగము
మధుర గీతము లాలపించుచు
మంగళం బనుచున్!

సంజ తెలుపులు గాక మునుపే
సరసిజము లిల విడకమునుపే
హారతుల సంజలుల ని త్తము
నలరి కృష్ణునకూ!

సురలు మౌనులు రాకమునుపే
సుజన స్రార్థన వినకమునుపే
భక్తితో చిత్తములు జేరిచి
రక్తి పొందుదమూ!

నల్ల కలువల కనులు తెఱచి
ఉల్ల మలరగ మసల జూచును
జన్మ జన్మల కలుష మడపగ
జల్లు వెన్నెలన్!

సరసిజములను పదములను నిడి
సరస భక్తిని పూజ సేతము
ఆత్మ నాత్మను గలిపికొమ్మని
యలరి వేడుదమూ!

పొగల సెగలను

పొగల సెగలను పొరలి యాచుదు
పొంగు నూనెల స్నానమాడుదు
కృష్ణ విరహము నాప నోపగ
కష్టమాను చెలీ!

కనుల నాడెడి చిన్ని కృష్ణుడు
కంటికే బహు దూరమాయెను
మనసు నిలిచెడి మధుర మూరితి
మాయ మాయె గదే!

మధుర మోహన మురళి రవములు
మందుకే కఱవాయె చెవులకు
భావమున దోబూచులాడె
పరిని గోల్పోతిన్!

హృదికి వేరై మదికి వేరై
కదిలి దూరము వేటుబడితిని
పలుకు పాటకు దూరమైనా
పరిక నే నైతిన్!

పతికి వేరై బ్రతుక నేలా?
ప్రాణముల నెటు నిలువనే నభి?
వేయి శిఖరై విరహ కావము
నేచసాగె నభి!

పంజరములో

పంజరములో చిలుక బాధను
ప్రభున కేమని విన్నవించును?
మనసు లోపలి మూగబాధను
మాధవుని కెటు దెలుపుదున్?

కడలి తరగల రొదల నెటువలె
కాంతు కెట్టుల మనవి సేతును?
ఆపరాని ఝరుల జల జల
లాత్య విభు కెటు దెలుపుదున్?

కాటుమబ్బుల మెటుపు తీగెల
కలికి! నెటువలె పతికి జూపుదు?
ప్రళయమౌ పర్జన్య గర్జల
పతికి నే నెటు దెలుపుదున్!

రంగు రంగుల సంజ కెంపుల
పొంగు సొగసుల నెటుల జూపుదు?
మంద మారుత వీచి మాధురి
మహిమ పతికెటు జూపుదున్!

మనసు బాధను మౌనవేదన
మాధవుడు విని వచ్చునా సఖి?
అంత రంగమునాదు జేర్చుక
నాదరించున నెచ్చెలీ?

కొండ కోనల

కొండ కోనల కోకిలకువలె
కోరి పిలిచెడి చరణ దాసిని
వీణ వేణు మృదంగ ధ్వనులను
వేణు! నా పిలు పెటుల విందువు?

కోటి సూర్యుల కిరణ కాంతుల
కూడి తొలకెడి నీమ సౌగంధుల
చిన్ని దీపపు చిగురు కాంతులు
చేరునా నీ పాద సన్నిధి?

వై జయింతిని దాల్చినట్టి
వై భవో పేతుడవు స్వామీ
చిన్ని తుమ్మి పూవు దెచ్చితి
స్వీకరింతువా? పాద సేవకు?

ముక్తినిచ్చెడి స్వామి వనుచును
భక్తి వచ్చిన గోప కాంతను
ముచ్చటగ ముద్దిడుచు నను నీ
ముక్తి లోకమునందు జేర్చుము!

అఖిల జీవుల కాత్మ విభుడవు
ఆది మధ్యంతముల నుందువు
అణువు పరమాణువును నను నీ
యాత్మ సన్నిధి స్వీకరింపుము.

గడిచిపోయిన

గడిచిపోయిన గాథ లెందుకు?
నడిచిపోయిన కథ లవెందుకు?
నాటి స్మృతులను నెమరు వేయగ
నాతి యేమగునే?

పరమ పద్మము నందు నే నొక
పల్ల వించితి మృదుల దళముగ
ఆ మహోదయ మంతరించిన
యతివనే చెలియా!

కోటి సూర్యుల ప్రభల దివ్యుని
కోమలీ! కిరణముగ నుంబిని!
కాఱు చీకటి రాత్రినై యీ
గతిగ మాటితినే!

గోపబాలుని సరస గూడుక
కూర్చి రాసక్రీడ సలిపిన
ఆ మనోహర గోపకాంతను
నైతి నీ గతిగా!

ఒక్క తొక్కటి విప్పజెప్పిన
ముక్కలగు నా హృదయపేటిక
అక్క! నా పతి జాడ వెదుకుచు
నిక్క మీ గతి నుంటినే!

తరళ దరహాసములు

తరళ దరహాసములు చిదుచు
తల్లియొడితో పాప కనుగొన
మట్టియాకున పవ్వళించిన
మాధవుడు మది కొచ్చునే!

బోరగిలి చిఱునవ్వు లొలుకుచు
పుడమి బ్రాకెడి చిఱుత గనుగొన
కూర్మమై మందరను ధాల్చిన
కువలయేళ్ళరు దలతునే!

ఒకటి రెండడుగులను వేయుచు
నూహ కందని సౌబగు చిందెడు
బాలు కనుగొన పరమ వటుడని
భావములు మది పొందునే!

ఎన్ని జన్మల బంధమో యిది
ఎన్ని జన్మల వాసనో యిది
విడువకున్నది కృష్ణ విరహము
వెలిది! యనుక్షణ మయిననూ!

వర్షధారలు కురియు నటు లా
వరదు ప్రేమలు ఎప్పుడు కురియు?
నించునని నే పూల తెప్పగ
నీటు గులికే దెన్నడో!

కనుల భాష్పము -

కనుల భాష్పము లోలుక బోకుడు!

కలకల ధ్వని సలువ బోకుడు!

గాఢ సంతాపమున మునిగిన

కాంతనమ్మా! కృష్ణ దాసిని!

కొండ కోనల జాలు వారెడు

బండలను ప్రవహించు పోనలు!

అందముల విడి నన్ను జూచుచు

నడలి కన్నీ రోలుక బోకుడు!

పద్మ పత్రములార! మానుడు!

బాధతో కన్నీటి ధారలు!

పుష్ప గుచ్ఛములార! మానుడు!

పొంగు మకరందములు! పుప్పొడి!

కలక జెందకుడమ్మ! పక్షులు!

అలత జెందకుడమ్మ! మృగములు!

తీవె కన్నెలు తీపి మావులు!

దీననౌ నను గనుల జూచుచు!

నాదు విరహ మగాఢ సంద్రము

నా ప్రయాణ మనంత దూరము!

పతిని జేరగ విరహ మొలికెడి

సతిని! నే నొక కరుణ మూర్తిని!

వాసక సజ్జిక

వచ్చె మధుర వసంత తరుణము
విచ్చె పూవులు తరులు, తీగెలు
కోకిలమ్మా పాడసాగెను
కోటిగీతములన్!

పూల పుప్పొడి పూల తేనెలు
మలయ మారుత మధుర వీచులు
వేల వన్నెలు దివిని ఘువిసి
పెలయ సాగెనుగా!

వన్నె వాసకసజ్జికనుగా
వలపు చిందుచు వేచియుంటిని
చిన్ని కృష్ణా! నీదు రాకకు
చెన్ను మీరుచునూ!

అలకలను సవరించి, కురులను
నలరి మల్లె లలంకరించితి
నుదుట కస్తూరి, కనుల కాటుక
సదయ! నుంచితిని!

తారహారములన్ ధరించితి
తరుణ! నే నీ పూలవనమున
చిగురుటాకుల పూలసెజ్జను
చేర్చితిని నీకై!

చిలుక పలుకుల నేర్చుకుంటిని
చేరి కోకిల గానములను
హంస నడకల, నెమిలి నృత్యము
లలరి నేర్పితిని!

చిత్తమును నర్పింప దలచి
చేరితిని యీ పూలవనమున
నీడు రాకకు నెదురు చూచుచు
నిలిచియుంటినిగా!

ధక్తితో నీ పదము లంటి
రక్తితో నంజలి ఘటించి
ముచ్చటగ నీ హృదిని ముడివడ
మురియ కోరికరా!

జన్మ జన్మల విరహవేదన
జన్మ జన్మల వేటుబాటును
అన్నిటిని తొలగించి కృష్ణా!
అదుకొనుమయ్యా!

అలకలను

అలకలను సవరించుకొనుడో,
అందెలను రవళించి నడుపుడు
పొన్న చాటున చిన్నికృష్ణుడు
పొంచియున్నాడే!

పట్టు పీతాంబరము చాలిచి
పరమ ఋషులకు దుర్లభంబగు
మధుర మోహన మురళి నూదెడి
మాధవుం డడుగో!

నెమిలి పింఛము నాట్య మాడగ
నీల ఘన శ్యామల సువర్ణుని
పజ్జ జేరి రాసక్రీడల
పాట పాడుదమే!

రంగు రంగుల వన్నె చీరలు
రమణు లందఱు వే ధరింపుడు
బొట్టు కాటుక దిద్దుకొను డిక
భూరి భూషలతోన్!

అంజలులతో గొగలించి
ఆత్మ నాత్మల నొకటి జేసి
బంధనములను బాసి శ్రీ విభు
పైని వ్రాలుదమే!

కోకిలమ్మా

కోకిలమ్మా, పాట పాడకు,
కొనరి నా మది వ్యధల నింపకు
భంగమైనా ప్రేమ గీతిని
పాడబోకమ్మా

చిలుకతల్లీ, వలుకు పలుకకు,
చిత్రమగు ఆ కథలు చెప్పకు,
అల్లనాటి మధుర వర్తన
యెఱచి పలుకకుమా,

అల్లి బిల్లిగ కృష్ణ గూడుక
యాడినా యల రాసక్రీడల
నెమిలి తల్లులు నాట్యమాడుచు
నిలువబోకండీ,

తెల్లనీ వెన్నేల రేకలు
జల్లి నను వేసింప బోకుము
చందమామా, నాటి రాత్రుల
తలపు దేకమ్మా,

పతిని వీడిన సతిని నేను
పలవరించుచు కృష్ణ దలచుచు
విరహగీతము వీణ మీపెడి
వెలచినే వినుడో,

అరుణ సంధ్యలు

అరుణ సంధ్యలు రాకమునుపే
అంబుజంబులు విడకమునుపే
సారసాక్షుని మేలుకొలుపగ
సఖులు రాగదరే!

దేవ ముని బృందముల చేతను
దివ్య ప్రార్థన గాకమునుపే
ఆత్మవిభు నర్చింప రండీ!
యత్నివ లంఘనమా!

బాలకృష్ణుని కూడి యాడగ
బాల గోపాలకులు వత్తురు
ముందుగా మోహనుని ముద్దిడి
ముదము నొందువరమా!

మేలుకొలుపుల పాట పాడి
మేళవించుచు సప్త స్వరముల
పదము లొత్తుచు పత్రికావను
పజ్జ జేరువమే!

ఎన్ని జన్మల పుణ్యమో యిది
కన్నెలారా! మనకు మనసున
చిన్నికృష్ణుని మధుర భక్తి
చెంగలించినదీ!

పూ చి న వి

పూచినవి మందార సుమములు
పూల తేనెలు నొలుకసాగెను
మాధవుడు రాడాయెనే చెలి!
మనసు బరువాయెన్!

రాత్రి వెన్నెల సూదులాయెను
రమణీ! నిద్దుర దూరమాయెను
గడియ గడియకు మూర్ఛలను నే
కలత బాటితినే!

చీమ చిటుకన చిన్నికృష్ణుడు
చేరవచ్చె నటంచు నెంచెద
పక్షి పలుకగ పైకి జూచెద
బాల కృష్ణుడనీ!

పీటి సవ్వడి మురళి ధ్వను లని
మాటి మాటికి భ్రమలు చెందుదు
నీలి మేఘము జూచి మది గను
నిర్మలుం డనుచున్!

మగ్నమాయెను నాడు చిత్తము
మాధవునియం దేకమాయెను!
భంగమైనా మధుర ప్రేమల
బాధ నిటు లుంటిన్!

చివురు టాకులు

చివురు టాకులు చిన్నవోయిన
చిత్రమగు వన్నెలను మాసిన
వాలిపోయిన తీవెలా నా
వన్నె తరిగినదీ!

వెన్నెలా కిరణములు జారి
చిన్నె లన్నీ తటిగిపోయి
రాత్రి యమవస చందమామగ
రమణ! నే నుంటిన్!

మూగవోయిన వీణవలె నా
మోడగీతము లాగి పోయెను
మల్లె పూవులు మంచి గంధము
మదికి విషమౌగా!

నిన్ను దలచుచు నిలువు నిలువున
వన్నెలన్నీ తటిగి పోయెను
మనసు నందున నిలిచి కులికెడు
మాటలాడవుగా!

బంధనము లన్నింటి విడివడి
బరువు భారము నీవె యంటిని
నింపుకోరా చిన్ని కృష్ణా!
నీదు కౌగిలిసీ!

నిండు నది వలె

నిండు నదివలె కదులుచుంటిని
నీరధివి యగు నిన్ను కలియగ
అలల తరగల యందచందము
లందుకే స్వామీ!

తీయ మావిగ చిగురుటాకులు
తేనె లూరెడి పూ ఫలమ్ములు
అలరు టీ విధి యర్చనల నీ
కంద జేయుటకే!

కోకిలకు వలె పాట పాడుట
కోరి చిలుకగ పలుకు పలుకుట
మధురమగు నీ రూప గుణములు
మధన జేయుటకే!

గోస కాంతగ కోటిగీతల
కోరి విరహము జెందుటంతయు
ఆత్మ నాత్మగ జ్యోతి జ్యోతిగ
నైక్య మొందుటకే,

సృష్టితో సుగుణముల నన్నిట
జేరియుందువు చిన్ని కృష్ణా,
అమలమగు నా హృదయ కమలము
నందుకొను స్వామీ.

జన్మ జన్మలు

జన్మ తెన్నో గడచిపోయెను
జన్మ తెన్నో దొరలిపోయెను
అల్లనాటి మధుర స్మృతు లవి
యటులె నిలిచినవీ!

చిర వసంతమునందు సుందర
సీమ పుష్పోద్యాన వాటిక
సరసి తోడలి కలువనై చెలి!
కథను నడిపితివీ!

మధుర మురళీ నాదమునకై
మఱచి సర్వము కృష్ణదాసిగ
రాసక్రీడల కృష్ణ గూడిన
రమణి నై తినిగా!

జ్యోతి నుండి జ్యోతి వేరై
ఆత్మ నుండి యాత్మ వేరై
నతని గూడగ నలమఱించే
యతివనే నేనూ!

కలువనై కంఠమున నుండగ
చెలువనై చెంతను వసింపగ
మురళినై ప్రభు ముద్దు పెదవుల
మరియ కోరికలే!

చిన్ని దీపము

చిన్ని దీపము వలెను మినుకున
వన్నె లేకను నొదిగి యుంటిని
ఎన్ని నాళ్ళిటు సీదు రాకకు
నెదురుచూచుటలూ!

స్నేహధారలు కటిగి పోయెను
మోహ గీతము లాగిపోయెను
కాంతి తటిగిన సంజ కెప్పుగ
కరుణ నిలిచితిని!

కొడులు గట్టితి, ముడులు చుట్టితి
కోటి కాంతులు మాయమాయెను
అడుగు పగిలిన ప్రమిదనై నే
నలత మునిగితిని!

గాలి కల్లాడుచును రెసరెస
గాఢ నిద్రలు నావరించెను
సుడులు తిరిగెడి పడవ వలె నే
స్రస్కు చుంటినిగా.

ఆదరింతు వలంచు నమ్మితి
అటచి యటచి మూగబోతిని
అశ వదలక నలత జెందక
యటులె నిలిచితిని!

చీని చీనాంబరము

చీని చీనాంబరము లెందుకు?

చిత్రమగు మణి భూషలెందుకు?

కృష్ణవిరహము తోడ కుమిలెడి

కృష్ణదాసిని ఓ చెలీ.

కోకిలల కుసూ స్వరము లెందుకు?

గోరువంకల పలుకు లెందుకు?

వనమయూరము మధుర నాట్యము

వన్నె లవి నా కెందుకే?

మల్లె లెందుకు? మొల్ల లెందుకు?

మంచి గంధపు పూత లెందుకు?

మలయ మారుత మధుర వీచిక

మందహాసము లెందుకే?

వెన్నెలల పూవన్నె లెందుకు?

తెన్నెలల శృంగార మెందుకు?

మావి కొమ్మల మధుఃకముల శుభ

మధుర నాదము లెందుకే?

చిన్ని కృష్ణుని చేడెనై విడి

వన్నె తరిగితి, వలపు జిక్కితి

కన్నె, నను ప్రశ్నలను ముంచి

కలతబాటును జేయకే!

జీక్తులను ధర

భక్తులను ధర నుద్ధరింపగ
పరమ పురుషుడు యుగయుగంబుల
శక్తి నవతారముల నెత్తుచు
రక్తి గాచు గదే.

కోటి కోటి జగంబు లందున
కోటి కోటి జీవు లందున
మమత బెంచుచు సమత నెఱపి
మనుచువాడు గదే.

అణువు నణువున దివిని భువిని
అంతరిక్షము నంత నిండి
కనులపండువు గాగ ప్రకృతి
కలిసియుండు గదే.

అందమును నానంద మొలుకుచు
నాటగా లోకముల నడుపుచు
అఖిల జీవుల క్షేమ మఱయుచు
నలరువాడు గదే.

సర్వ మర్పణ జేసినట్టి
సఖియనే ఆ లోక విభునకు
చిన్ని కృష్ణుం డనుచు భక్తిని
వన్నె లెంచుదునే.

పాడరే

పాడరే! శ్రీకృష్ణ గీతము
లాడరే! ప్రేయ సఖియలార
జన్మ జన్మల స్నేహబంధము
చెన్ను మీరగనూ!

భక్తిమీరగ చేతులెత్తి
రక్తి సీ దాసుల మటంచును
సర్వ మీవె యటంచు చాటుచు
సరస గీతికలన్!

మధుర ప్రేమాలాపములతో
మంజులంబగు భావములతో
పతివి నీవని చిన్ని కృష్ణుని
భక్తి భావనలన్!

గుంపుగా గుమిగూడి దిరుగుచు
కోమలంబగు లలిత పదముల
చప్పటుల కోలాటముల శుభ
శ్రావ్య గీతికలన్!

విన్న వింతము! వేయి జన్మల
వింత విరహము పరమ పురుషున
కంకితము గావించి సర్వ స
మర్పణంబులతోన్!

అఖిల పతికి

అఖిల పతికి సతిని నేను
అఖిల విభునకు వధువునే విను
జన్మ జన్మల చరణ దాసిని
సఖియ వినవమ్మా!

అతని దలచుట యతని వేగుట
యతని గీతము లాలపించుట
అతని రూపము నిలుపుటయె నా
యాత్మ కానందం!

మధుర భక్తిని మనసు నిలిపి
మాధవుని సేవించుటయె నా
పతిని జేరగ మార్గ మనుచును
మతిని నమ్మితినే!

కృష్ణ సాంగత్యమును బొందగ
అష్టకష్టము లందుచుంటిని
చిక్కిపోతిని కలువ కాడగ
అక్క! వినవమ్మా!

నాతి, నావలె నతడు గూడను
సలిగి విరహము జెందునా మఱి?
సతికి లేనీ మధుర ప్రేమలు
సతి కి వెక్కిడివో?

భక్తితో

భక్తితో భగవంతు దలచుచు
భాగవతులను ననుసరించుచు
ముక్తి కొఱకై మూల పురుషుని
రక్తి బాడుడమూ!

అతని లీలల నాడి పాడుచు
యతని కథలను స్మరణ సేకము
మాధవున కంకితముగా ధన
మాన ప్రాణములన్!

అతని రూపము అతని గుణములు
అతని తీయని మధుర ప్రేమలు
అణువు నణువున నలరు నా ఘను
నాత్మ దలచుదమే!

అతని నామధులను జపింతము
అతని మూర్తిని పూజ సేకము
అతని మనసున నిలిపి కొంతము
నాత్మ దలచుచుమా!

కరుణతో గాపాడునే సఖి
కష్టముల గడదేర్చునే వెలి!
మధుర ప్రేమల యమృత జల్లుల!
మనల పులకించున్!

మల్లె మాలతి

మల్లె మాలతి పొన్నలారా
మాధవుం డెటు పోయెనమ్మా?
మానసముల హరించి వచ్చెను
మగువ లందఱివీ!

మనసుతో దాగుడుల నాడి
మధుర మోహన మురళి నూది
మమ్ము మూర్ఖుల ముంచి వచ్చెను
మాధవీ! వినవే!

రాసక్రీడల మమ్ము దేలిచి
రమ్యమగు క్రీడలను ముంచి
పూల పొదలను మమ్ము విడిచి
పోయె కనుమఱుగై!

క్షణము తాళగలేము తల్లి
సరసిజాక్షుని పొందు విడివడి
వేయి తరగల పోటు పాటుల
విరహ సంద్ర మిదీ!

ఎచట నిలిచెనా? యెచట దాగెనా?
ఏమి చెప్పెనా దెలుపరమ్మా?
బాలకృష్ణుని జాడ దెలిపిన
ఫలితమగు మీకున్!

సఖియరో

సఖియరో అటు చూడవే ప్రియ
సఖియరో ఇటు చూడవమ్మా
మధురమోహన మూర్తి నను విడి
మాయమాయె గదే!

మురళి నూదుచు సుంద కృష్ణుడు
మోద మలరగ నాట్యమాడుచు
కనులు మూసితి పరవశింపి
కాంతు డేగ నెటో!

చెట్టు పుట్టల చేల వెదకితి
చెన్నుగా పూపొదల వెదకితి
వీధులన్నీ వెదకి వెదకి
వేసరిలితి గదే!

కొండ కోనల మాటు వెదకితి
కోకిలను జాసాడి యడిగితి
అడవి పులుగుల నడిగితిని చెలి
నుడువ రొకరై నా!

విరహ బాధ లివెట్టు లోర్చుదు
వేయి సూదుల పోటులాయెను
నీరజాక్షుని జాడలను గని
నిలుపు ప్రాణములన్!

చుక్కలారా

చుక్కలారా! రిక్కలారా!

సుందరుం డగు చిన్ని కృష్ణుడు
ఎచట దాగెనో? యెచట గలడో?
అచటి కేగెద దెలుపరే!

ఏటి యొడ్డున యిసుక తిన్నెల
నీటి తరగల చల్లగాలుల
వ్రేతభామల ప్రీతి కౌగిలి
చేత జక్కినో దెలుపరే!

పొన్న చెట్టుల గుబురు వెన్నెల
పొందుగా గోపికల గూడుచు
మురళి నూదుచు రాసక్రీడల
మోదమున తా మునిగెనా?

పూలతీగెల చాటు దాగెనో?
పూల పొదలను దాగెనేమో?
కడిమి చెట్టుల గుబురు కొమ్మల
కాంతు డటు లా దాగెనా?

ఇచట నను విడి మురళికృష్ణుడు
ఎచటి కేగెనో కానబడదే
చిన్ని చుక్కలు వెదుకరమ్మా
చిన్ని కృష్ణుని జాడలన్!

కోకిలా

కోకిలా! నా వతిని వెదకుము
కోమలంబగు నీదు ఛాయలె
నిండు చందురు నెమ్మొగంబే
నెమిలి పింఛముతోన్!

పట్టు పీతాంబరము దాల్చును
పరగ కస్తురి తిలక మొప్పును
వక్షమున కౌస్తుభము వెలయును,
వన్నె చిన్నెలతోన్!

కరమునన్ మణి కంకణమ్ములు
కంఠమున ముత్యాల పేరులు
విశ్వమోహన మురళి కరమున
వెలయువాడు గదే!

వై జయంతీమాల తోడుత
విజయముల జేకూర్చు వానిని
గోపకాంతలు కూడియుండెడి
గోప బాలుండే!

పతిగ నే వరియించి తతనిని
సతిగ నను వరియించి నాడే
అతని జాడలు వెదకి దెలుపుము
అతివ కోయిలరో,

జగతి యందలి

జగతి యందలి జీవ జడములు
సర్వ మాతని చిన్నిలాసము
అతని యాజ్ఞల నఖిల జగములు
నలరియుండు చెలీ,

అణువు నణువును సతని సృష్టియె
అణువు నణువున నతడె యుండును
అతడు లేనిది లోకమందున
అతివ, లేదుగదే,

అందుకేనే యతిని పేరున
యందుకేనే యతని పగముల
అంజులతో నర్పణంబిని
యంటినే చెలియా,

అతడు ఇచ్చినదే గ్రహింతును
అఖిలమని నే మది దలంచుడు
ఇతరులను గని రోస మందను
ఇంతి కోరికలన్,

అతని చేతిని యాటబొమ్మను
అతని పైగల నే నడింతును
అతని యాజ్ఞల విక్రరింపని
యతివనే చెలియా,

అభిసారిక

అల్ల నాటి మధుర రాత్రుల
నలరి నే నభిసారికనుగా
కృష్ణుతో నేకాంశమున నే
క్రీడ సలిపితినే!

తెల్ల నగు వెన్నెలల రాత్రుల
తెల్ల చీరలు నే ధరించుదు
తెల్ల నగు మల్లెలను స్వామివి
చేరి కూడితినే!

నల్ల నగు చీకటుల రాత్రుల
నల్ల వలువలు నే ధరించుదు
నల్ల కలువల దాల్చి నా విభు
నాతి! కలిసితినే!

కంకణాల్ మణిభూషలను విడి
కాళ్ళ యందెలు దీసి దాచితి
ముందు వెనుకలు చూచి నడిచితి
ముద్దు కృష్ణునికై!

చెట్టులను పుట్టలను దాటి
చెలియ! బృందావనము నందున
కడిమి చాటున మల్లె పొదలను
కాంత జేరుదునే!

ముద్దుతృష్ణుడు ముచ్చటలతో
 ముదిత! నను తన హృదిని జేర్చును
 మురళి నూదును, నాట్యమాడును
 మోహపాశములన్!

అ త్తమామల కనులు గప్పుదు
 భర్త నిద్దుర బోవనిత్తును
 చిత్తమున హరిభక్తి నింపుచు
 చెలియ! పోవుదు నే!

వేగుచుక్కుదయింపగా నే
 వేగమే నే మజలిపత్తును
 సూర్య చంద్రుల రాత్రి బవళుల
 సుడతి! తిట్టుదు నే!

అల్ల నాటి మధుర ప్రేమను
 అతివ! కృష్ణుడు మజచిపోయెను
 పలవరించుచు బ్రతుకుచుంటిని!
 పడతి! యా కథలన్!

కలహాంతరిత

మనసు మనసున మెలసి యుంజిని
మాధవునితో కలిసి యుంజిని
ఏల విడివడి యిటుల వచ్చితి
నెఱుగనోయమ్మా!

అధిక ప్రేమల నాటుపోటుల
నైతి నే కలహాంతరితనుగ
వేఱుబడి యిటు విరహ బాధల
వ్రేలు లందితినే!

చంద్ర కాంతులు సూమలై మది
చండ సాగెను విషమ బాధల
మలయవీచిక వేసి గాడ్చుగ
మాటెనోయమ్మా!

చందనపు లేపనము విషముగ
బొందె ముత్తైపు హారములును
కలువ తామరపూలు కనులకు
కలత జేయుగదే!

కలహ మెపు డెటు లంతమగునో!
కలిసి నాపతిఁ గూడు పెప్పడో!
తప్పు నాదని విప్పి జెప్పవె
తరుణి! కృష్ణునితోన్.

దేవ ముని బృందములు

దేవ ముని బృందములు నిను మది
దేవదేవుగ, జన్మ రహితుగ
అదిదేవుగ నాశ రహితుగ
నలరి మొక్కిడరూ,

అత్మ తత్త్వం జనుచు దెలియుచు
నఖిలమును నీవే యటంచును,
పరమ భక్తిని పరమ హంసలు
ప్రణతు లిచ్చెదరూ,

అచలు డనుచు నగోచరుండని
యఖిల మౌనులు ప్రస్తుతించురు
పూర్ణపురుషుడ వనుచు నిత్యము
పూజ సేయుదురూ,

గోపబాలుడ వనుచు పేరిడి
కోరి వరియించితని స్వామీ,
మధుర భక్తిని మమత ప్రేమల
మదిని నిలిపితిని,

అంతరిక్షము రిక్క లెన్నో
అఖిల జగముల కాత్మవిభుడవు,
కోరి నను మన్నింపలేవా?
కూర్మి మన్ననలన్!

విరహ బాధలు

విరహబాధల వ్యధల నందుచు
వేయి శిఖలను పొరలుచుంటిని!
బాల కృష్ణుని కెదురు చూచెడి
పడతి నోయమ్మా!

మేఘమాలను కబురు లంపితి
మింటి చుక్కల దెలుప మంటిని
చందురునితో వార్త లంపితి
సఖియ! నా పతికిన్!

చల్ల గాలుల మెల్ల మెల్ల న
వల్ల భునకును ప్రేమ లేఖల
అల్ల నల్ల న నివ్వ మంటిని
యతివ! ప్రార్థనలన్!

చిలుక కోకిల గోరువంకల
పిలువగా నంపితి గదమ్మా!
తెలుగు పిట్టల తెలుగు బాసను
దెలుపమంటినిగా!

కృష్ణ విరహముచే కృశించితి
కష్టములతో మునిగి పోతిని!
ఇష్ట సఖు డెపు డొచ్చునో నా
కష్టములు విడునో!

మా ధ వృ డు

మాధవుడు తా వచ్చు ననుచును
మబ్బు కన్నెలు వార్త దెచ్చెను!
అందమగు వనకన్య లంతా
యలరి వినుడమ్మా!

చెట్ల గుబురులు తీవె కన్నెలు
చిత్రముగ చివురులను పూవులు
కనుల వండువు చేసి స్వామికి
కానుకల నిడుడీ!

సంజ కెంపులు! సరసిజములు!
చక్క నగు మందార తీవెలు!
స్వామి రాకను తెలియజేయుడు
జగతి కంతటికిన్!

రామ చిలుకలు, రాజహంసలు
రమ్యమగు పలుకులను పలుకుడు
పాడవమ్మా కోకిలలమ్మా!
పరమపద గీతీ!

మేఘ మాలికలార! కురియుడు!
మిథునరాశులు నందమొందగ
పొంగి సరసులు స్వామి కెదురుగ
పూర్ణ కుంభములన్!

సాగరములు! సదీనదంబులు!
చక్కనగు రత్నాల దంశల
నిండు మనసున యర్చనలతో
నీటు గులకండీ!

దేవకాంతలు! దివ్య పురుషులు!
దివికి భువికిని తోరణముగా
సప్తకాంతుల యింద్ర ధనుసును
రక్తి కట్టు డికన్!

తళుకు తరలు మ్రుగ్గువెట్టుడు!
బెళుకు చంద్రుడు హారతిచ్చును!
పిక సమూహము పాటపాడుడు
ప్రీతి గీతములన్!

తళతళలు తళుకొత్త మెలుపులు
తారహారము లిడుడు స్వామికి!
మేళ తాళ మృదంగ ధ్వనులను
మింట మొఱయండీ!

విరహ గీతము, విన్నపములు
విభుడు వినెనని విస్తరముగా
మట్టు కన్నెలు స్వామి రాకను
నుబ్బి చెప్పెనుగా!

సావిగతమ్మని నేను పలుకగ
సావిగతమ్మని మీరు పలుకుడు!
మంగళంబని యనగ మీరలు
మంగళం బనుడీ!

